

ੴ ਸਤਿਗੁਰ ਪ੍ਰਸਾਦਿ॥

ਦਮਦਮੀ ਟਕਸਾਲ ਦੀ 13ਵੀਂ ਜੋਤ ਸੰਤ ਗਿਆਨੀ ਕਰਤਾਰ ਸਿੰਘ ਜੀ



‘ਖਾਲਸਾ’ ਭਿੰਡਰਾਂ (ਮਹਿਤਾ) ਵਾਲਿਆਂ ਦਾ
ਖਾਲਸਾ ਸਰੂਪ ਜੀਵਨ

ਲੇਖਕ ਤੇ ਪ੍ਰਕਾਸ਼ਕ

ਗਿਆਨੀ ਪ੍ਰੀਤਮ ਸਿੰਘ ‘ਖਾਲਸਾ’ (ਲਿਖਾਰੀ ਜੰਥਾ ਭਿੰਡਰਾਂ)



ੴ ਸਤਿਗੁਰ ਪ੍ਰਸਾਦਿ॥



ਸਮਰਪਨ

ਸ੍ਰੀ ਦਮਦਮੀ ਟਕਸਾਲ ਦੇ 14ਵੇਂ ਜਥੇਦਾਰ
ਅਜੋਕੇ ਯੁੱਗ ਦੇ ਮਹਾਨ ਸੰਤ ਸਿਪਾਹੀ
ਸੰਤ ਗਿਆਨੀ ਜਰਨੈਲ ਸਿੰਘ ਜੀ ਖਾਲਸਾ
ਅਤੇ ਅਮਰ ਬਹੀਦ ਭਾਈ ਅਮਰੀਕ ਸਿੰਘ ਜੀ ਖਾਲਸਾ
ਤਥਾ ਸਮੂਹ ਕੌਮੀ ਅਮਰ ਬਹੀਦਾਂ ਨੂੰ

ਮੁੱਖਬੰਦ

ਟਕਸਾਲ ਇਕ ਅਜੇਹਾ ਸ਼ਬਦ ਹੈ ਜਿਸ ਦਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਕਈ ਵਾਰ ਜ਼ਿਕਰ ਆਉਂਦਾ ਹੈ। ਸੰਸਾਰਕ ਵਾਤਾਵਰਨ ਅਤੇ ਦੁਨਿਆਵੀ ਕਾਰੋਬਾਰ ਵਿੱਚ ਵੀ ਟਕਸਾਲ ਇਕ ਮਹੱਤਵ ਪੂਰਨ ਨਾਮ ਹੈ। ਉਸ ਅਸਥਾਨ ਨੂੰ ਟਕਸਾਲ ਆਖਿਆ ਜਾਂਦਾ ਹੈ ਜਿਥੇ ਸੇਨਾਂ, ਚਾਂਦੀ, ਗਿਲਟ, ਸਿਲਵਰ, ਪਿੱਤਲ ਜਾਂ ਤਾਂਬਾ ਆਦਿ ਧਾਤਾਂ ਤੋਂ ਸਰਕਾਰ ਵਲੋਂ ਪ੍ਰਵਾਨਗਤ ਸਿੱਕੇ ਘੱਤੇ ਜਾਂਦੇ ਹਨ। ਇਨ੍ਹਾਂ ਧਾਤਾਂ ਦੀ ਆਪਣੇ ਥਾਂ 'ਤੇ ਵੀ ਭਾਵੇਂ ਕੋਈ ਅਹਿਮੀਅਤ ਹੈ ਪਰ ਟਕਸਾਲ ਵਿਚ ਘੱਤੇ ਜਾਣ ਪਿੱਛੋਂ ਸਰਕਾਰੀ ਮੁਹਰ ਵਾਲੇ ਸਿੱਕੇ ਦੀ ਆਪਣੀ ਵਖਰੀ ਵਿਸ਼ੇਸ਼ਤਾ ਹੁੰਦੀ ਹੈ। ਉਸ ਨੂੰ ਲੈਣ ਤੋਂ ਕੋਈ ਇਨਕਾਰ ਨਹੀਂ ਕਰ ਸਕਦਾ ਕਿਉਂਕਿ ਉਸ ਪਿੱਛੇ ਸਮੇਂ ਦੀ ਸਰਕਾਰ ਦੀ ਪਰਵਾਨਗੀ ਹੁੰਦੀ ਹੈ। ਟਕਸਾਲ ਵਿਚ ਘੱਤੇ ਸਿੱਕੇ ਨਾਲ ਅਸੀਂ ਦੁਨੀਆਂ ਦਾ ਹਰ ਪਦਾਰਥ ਜਾਂ ਵਸਤੂ ਖਰੀਦ ਸਕਦੇ ਹਾਂ। ਕੋਈ ਦੁਕਾਨਦਾਰ, ਵਿਉਂਪਾਗੀ, ਸਰਕਾਰੀ ਅਦਾਰਾ ਜਾਂ ਵਿਅੱਕਤੀ ਟਕਸਾਲੀ ਸਿੱਕੇ ਦੀ ਕੀਮਤ ਤੋਂ ਇਨਕਾਰੀ ਨਹੀਂ ਹੋ ਸਕਦਾ।

ਅਣਘੱਤ ਧਾਤ ਜਾਂ ਗੈਰ ਟਕਸਾਲੀ ਸਿੱਕੇ ਦੇ ਬਦਲੇ ਅਸੀਂ ਜਵਾਅਦਾਰੀ, ਹੌਰੇ, ਮੋਤੀ, ਸੋਨਾ, ਚਾਂਦੀ ਅਤੇ ਹੋਰ ਵਸਤੂਆਂ ਨਹੀਂ ਖਰੀਦ ਸਕਦੇ ਕਿਉਂਕਿ ਉਸ ਸਿੱਕੇ ਉੱਪਰ ਸਰਕਾਰੀ ਮੁਹਰ ਨਹੀਂ ਹੁੰਦੀ। ਪਰਵਾਨਗਤ ਸਿੱਕਾ ਬਣਨ ਲਈ ਧਾਤ ਨੂੰ ਸਖਤ ਅਗਨੀ ਵਿਚ ਢਲਣ ਪਿੱਛੋਂ ਸਖਤ ਸੇਂਟਾਂ ਸਹਾਰਨੀਆਂ ਪੈਂਦੀਆਂ ਹਨ ਤੇ ਕਿਸੇ ਵਿਸ਼ੇਸ਼ ਸੰਚੇ ਵਿਚ ਪੈਕੇ ਸਰਕਾਰੀ ਮੁਹਰ ਵਾਲਾ ਆਪਣਾ ਨਵਾਂ ਰੂਪ ਧਾਰਨ ਕਰਨਾ ਪੈਂਦਾ ਹੈ। ਇਤਨੀਆਂ ਪ੍ਰੀਖਿਆਵਾਂ ਵਿਚੋਂ ਲੰਘਣ ਪਿੱਛੋਂ ਹੀ ਮਿਟੀ ਅਤੇ ਰੇਤ ਵਿਚ ਘੁਲੀ ਮਿਲੀ ਧਾਤ ਮਹੱਤਵਪੂਰਨ ਮੁਹਰ ਵਾਲਾ ਸਿੱਕਾ ਬਣਦੀ ਹੈ ਜਿਸ ਨਾਲ ਸੰਸਾਰਕ ਵਿਹਾਰ ਚਲਦੇ ਹਨ।

ਸ੍ਰੀ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਨੇ ਵੀ ਪਵਿੱਤਰ ਬਾਣੀ ਵਿਚ ਟਕਸਾਲ ਦਾ ਜ਼ਿਕਰ ਕਰਦਿਆਂ ਉਚਾਰਣ ਕੀਤਾ ਹੈ ਕਿ:—

‘ਘੱਤੀਐ ਸਬਦੁ ਸੋਚੀ ਟਕਸਾਲ॥’

ਇਸ ਤੁੱਕ ਵਿੱਚ ਗੁਰੂ ਜੀ ਨੇ ਸਤਿਸੰਗਤ ਨੂੰ ਟਕਸਾਲ ਦਾ ਨਾਮ ਦਿੱਤਾ ਹੈ ਜਿੱਥੇ ਉੱਚੇ ਜੀਵਨ ਵਾਲੇ ਗੁਰਮੁਖ ਪਿਆਰੇ ਘੱਤੇ ਜਾਂਦੇ ਹਨ। ਆਮ ਵਿਅੱਕਤੀ ਤੇ ਗੁਰਮੁਖਾਂ ਦਾ ਅੰਤਰ ਇਕ ਸਾਧਾਰਨ ਧਾਤ ਅਤੇ ਗੌਰਮਿਟੀ ਮੁਹਰ ਵਾਲੇ ਸਿੱਕੇ ਵਾਲਾ ਹੁੰਦਾ ਹੈ। ਅਕਾਲ ਪੁਰਖ ਵਲੋਂ ਪਰਵਾਨਤ ਟਕਸਾਲੀ ਵਿਅੱਕਤੀ ਹਰਖ ਸੰਗ ਤੋਂ ਉੱਤੇ, ਰੱਬੀ ਰਜਾ ਵਿਚ ਵਿਚਰਨ ਵਾਲੇ, ਸੰਤ ਜਾਂ ਬ੍ਰਹਮ-ਗਿਆਨੀ ਹੁੰਦੇ ਹਨ। ਉਨ੍ਹਾਂ ਨੂੰ ਇਸ ਮਰਤਬੇ ਤਕ ਪਹੁੰਚਣ ਲਈ ਸਤਿਸੰਗਤ ਵਿੱਚ ਜਾਕੇ ਆਪਣੇ ਆਪ ਨੂੰ ਰੱਬੀ ਰਜਾ ਵਿਚ ਢਾਲਣਾ ਪੈਂਦਾ ਹੈ। ਗੁਰਵਾਕ ਹੈ—

ਆਸਾ ਮ: ੫

ਆਠ ਪਹਰ ਨਿਕਟਿ ਕਰ ਜਾਨੈ॥ ਪੁਛ ਕਾ ਕੀਆ ਮੀਠਾ ਮਾਨੈ॥
 ਏਕੁ ਨਾਮੁ ਸੰਤਨ ਆਧਾਰੁ॥ ਹੋਇ ਰਹੇ ਸਭ ਕੀ ਪਗ ਛਾਗੁ॥੧॥
 ਸੰਤ ਲਹਤ ਸੁਨਹੁ ਮੇਰੇ ਭਾਈ॥ ਉਆ ਕੀ ਮਹਿਮਾ ਕਥਨੁ ਨਾ ਜਾਈ॥੨॥
 ਵਰਤਣਿ ਜਾ ਕੈ ਕੇਵਲ ਨਾਮ॥ ਅਨਦ ਰੂਪ ਕੀਰਤਨੁ ਛਿਸਾਮ॥
 ਮਿਰ੍ ਸ੍ਰ ਜਾ ਕੈ ਏਕ ਸਮਾਨੈ॥ ਪੁਛ ਅਪੁਨੇ ਬਿਨੁ ਅਵਰੁ ਨ ਜਾਨੈ॥੩॥
 ਕੋਟਿ ਕੋਟਿ ਅਘ ਥਾਟਨਹਾਰਾ॥ ਦੁਖ ਦੂਰਿ ਕਰਨ ਜੀਅ ਕੇ ਦਾਰਾਰਾ॥
 ਸੁਰਬੀਰ ਬਚਨ ਕੇ ਥਲੀ॥ ਕਉਠਾ ਬੁਰੀ ਸੰਤੀ ਛਲੀ॥
 ਤਾਕਾ ਸੰਗੁ ਬਾਛਹਿ ਸੁਰਦੇਵਾ॥ ਅਮੇਘ ਦਰੁ ਸਫਲ ਜਾ ਕੀ ਸੇਵਾ॥
 ਕਰ ਜੇਤ ਨਾਨਕੁ ਕਰੇ ਅਰਦਾਸਿ॥ ਸਹਿ ਸੰਤਹ ਟਹਲ ਦੀਜੈ ਗੁਣ ਰਾਸਿ॥

ਇਕੋ ਨਾਮ ਕੇ ਧਾਰੇ, ਇਸ ਸੰਸਾਰ ਵਿਚ ਵਿਚਰਨ ਵਾਲੇ ਵਿਅਕਤੀ 'ਹੈਨਿ ਵਿਰਲੇ ਨਾਹੀ ਘਟੇ ਫੈਲ ਵਕਤੁ ਸੰਸਾਰੁ' ਦੇ ਮਹਾਂ ਵਾਕ ਅਨੁਸਾਰ ਵਿਰਲੇ ਹੀ ਹੁੰਦੇ ਹਨ ਜਿਨ੍ਹਾਂ ਉੱਤੇ ਅਕਾਲ ਪੁਰਖ ਦੀ ਮਿਹਰ ਹੋਣ ਕਰਕੇ ਟਕਸਾਲੀ ਮੁਹਰ ਲੱਗੀ ਹੋਵੇ। ਉਨ੍ਹਾਂ ਟਕਸਾਲੀ ਢਾਂਚੇ ਵਿਚ ਦਲਕੇ ਪਰਵਾਨ ਹੋਏ ਸਚਿਆਰਿਆਂ ਪਿਆਰਿਆਂ ਦੀ ਬੇਲੀ ਵਿਚ ਨਿਮਰਤਾ, ਪਿਆਰ, ਸੁਕਰਾਨਾ ਅਤੇ ਭਗਤੀ ਭਾਵ ਵਲ੍ਹ ਵਲ੍ਹ ਪੈਂਦਾ ਹੈ ਕਿਉਂਕਿ ਉਨ੍ਹਾਂ ਦੇ ਸ਼ਬਦ ਸੰਚੇ ਦੀ ਸੰਚੀ ਟਕਸਾਲ ਵਿਚੋਂ ਘੱਤੇ ਹੁੰਦੇ ਹਨ ਅਤੇ ਪ੍ਰਮੇਸਰ ਤੋਂ ਬਿਨਾ ਕਿਸੇ ਦੀ ਕਾਨ ਨਹੀਂ ਰੱਖਦੇ।

'ਸੰਤਨ ਅਵਰ ਨ ਕਾਹੂ ਜਾਨੀ ਖੇਪੁਵਾਹ ਸਦਾ ਰੰਗ ਹਰਿ ਕੈ ਜਾਕੇ ਪਾਖ ਸੁਆਮੀ॥'

ਦਮਦਮੀ ਟਕਸਾਲ ਦਾ ਇਤਿਹਾਸਕ ਪਛੋਕੜ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਆਨੰਦ ਪੁਰ ਸਾਹਿਬ ਵਿਚ ਸਨ ਤਾਂ ਉਨ੍ਹਾਂ ਨੇ ਇਕ ਸਿੱਖ ਨੂੰ ਪਾਠ ਕਰਦਿਆਂ ਸੁਣਿਆਂ ਜੋ ਬੜੀ ਲਗਨ ਨਾਲ ਪੜ੍ਹ ਰਿਹਾ ਸੀ:—

'ਕਰਤੇ ਕੀ ਮਿਤਿ ਕਰਤਾ ਜਾਣੈ ਕੇ ਜਾਨੈ ਗੁਰ ਸੁਰਾ॥'

ਗੁਰੂ ਜੀ ਨੂੰ ਇਹ ਅਨਰਥ ਚੰਗਾ ਨਾ ਲਗਾ ਕਿਉਂਕਿ ਤੁੱਕ ਦਾ ਅਸਲੀ ਪਾਠ ਸੀ:

'ਕਰਤੇ ਕੀ ਮਿਤਿ ਕਰਤਾ ਜਾਣੈ ਕੇ ਜਾਨੈ ਗੁਰ ਸੁਰਾ॥'

ਇਨ੍ਹਾਂ ਦੋ ਪਾਠਾਂ ਦੇ ਅਰਥਾਂ ਵਿੱਚ ਬੜਾ ਅੰਤਰ ਹੈ। ਗੁਰੂ ਜੀ ਵਲੋਂ ਉੱਧੀ ਕਰਾਉਣ ਪਿੱਛੋਂ ਸਾਰੀ ਸੰਗਤ ਨੇ ਹੱਥ ਜੋੜ ਕੇ ਬੇਨਤੀ ਕੀਤੀ ਕਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸੁਧ ਪਾਠ ਸਬੰਧੀ ਸਤਿਗੁਰੂ ਜੀ ਉਨ੍ਹਾਂ ਦੀ ਅਗਵਾਈ ਕਰਨ। ਗੁਰੂ ਜੀ ਨੇ ਸਮਾਂ ਆਉਣ ਤੇ ਇਸ ਸਬੰਧ ਵਿਚ ਸੰਗਤ ਦੀ ਇਛਾ ਪੂਰੀ ਕਰਨ ਦਾ ਭਰੋਸਾ ਦੁਆਇਆ। ਆਨੰਦਪੁਰ ਸਾਹਿਬ ਛੱਡਣ ਪਿੱਛੋਂ ਜਦੋਂ ਗੁਰੂ ਜੀ ਦਮਦਮਾ ਸਾਹਿਬ (ਤਲਵੰਡੀ ਸਾਬੋ) ਵਿਚ ਬਰਾਜਮਾਨ ਸਨ ਤਾਂ ਉਨ੍ਹਾਂ ਨੇ ਖੁਸ਼ ਕੀ ਝਾਟੀ ਦੇ ਰਚਣ ਅਤੇ ਉੱਧ ਪਾਠ ਤੇ ਅਰਥ ਕਰਾਉਣ ਦਾ ਸੁਝ ਕਾਰਜ ਪੂਰਾ ਕੀਤਾ। ਸ਼ਹੀਦ ਭਾਈ ਮਨੀ ਸਿੰਘ ਜੀ ਤੇ ਸ਼ਹੀਦ ਬਾਬਾ ਦੀਪ ਸਿੰਘ ਜੀ ਸੰਭਾਲ ਲੈਣ ਵਾਲੇ ਅਠਤਾਲੀ ਸਿੰਘਾਂ ਵਿਚੋਂ ਉਮਟੀ ਵਿਦਵਾਨ ਸਨ। ਗੁਰੂ ਜੀ ਤੋਂ ਵਰੋਸਾਏ ਇਨ੍ਹਾਂ ਗੁਰਮੁਖ ਪਿਆਰਿਆਂ ਨੇ ਦਮਦਮੀ

ਟਕਸਾਲ ਦਾ ਮੁੱਢ ਬੰਨਿਆ। ਬਾਬਾ ਦੀਪ ਸਿੰਘ ਜੀ ਦੀ ਟਕਸਾਲ ਵਿਚ ਸੰਤ ਸੁੰਦਰ ਸਿੰਘ ਭਿੰਡਰਾਂ ਵਾਲਿਆਂ ਤੋਂ ਬਾਅਦ ਸੰਤ ਗਿਆਨੀ ਗੁਰਬਚਨ ਸਿੰਘ ਜੀ ਖਾਲਸਾ ਤੇ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਹੋਏ। ਸੰਤ ਕਰਤਾਰ ਸਿੰਘ ਜੀ ਇਸ ਲੜੀ ਵਿਚ ਤੇਰਵੇਂ ਅਸਥਾਨ ਤੇ ਸਨ ਜਿਨ੍ਹਾਂ ਪਿਛੋਂ ਸੰਤ ਜਰਨੈਲ ਸਿੰਘ ਜੀ ਖਾਲਸਾ ਭਿੰਡਰਾਂ ਵਾਲਿਆਂ ਨੇ ਪੰਥ ਦੀ ਵਡਮੁੱਲੀ ਸੇਵਾ ਕੀਤੀ।

ਜੇ ਟਕਸਾਲ ਭਾਈ ਮਨੀ ਸਿੰਘ ਜੀ ਵੱਲੋਂ ਚਲਾਈ ਗਈ ਉਹ ਔਜ ਕਲ ਡੇਰਾ ਸੰਤ ਗਿਆਨੀ ਅਮੀਰ ਸਿੰਘ ਜੀ ਸਤੋਵਾਲੀ ਗਲੀ ਅੰਮ੍ਰਿਤਸਰ ਵਿਚ ਚਲ ਰਹੀ ਹੈ। ਦੋਵੇਂ ਦਮਦਮੀ ਟਕਸਾਲਾਂ ਇਕ ਪਰਕਾਰ ਦੀ ਧਾਰਮਕ ਯੂਨੀਵਰਸਟੀ ਜਾਂ ਮਹਾਂਵਿਦਿਆਲਾ ਹਨ ਜਿਥੋਂ ਸਿਖ ਧਰਮ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸੁਧ ਪਾਠ ਅਤੇ ਸੰਪਰਦਾਈ ਅਰਥਾਂ ਬਾਰੇ ਰੋਸ਼ਨੀ ਵੰਡੀ ਜਾਂਦੀ ਹੈ। ਮੌਜੂਦਾ ਸਮੇਂ ਦੇ ਕਥਾ ਵਾਚਕਾਂ ਅਤੇ ਗੁਰਬਾਣੀ ਦੇ ਸੁਧ ਪਾਠੀਆਂ ਵਿੱਚੋਂ 90 ਫੀਸਦੀ ਤੋਂ ਵੱਧ ਉਹ ਵਿਦਵਾਨ ਹਨ ਜਿਨ੍ਹਾਂ ਨੂੰ ਇਹ ਗਿਆਨ ਤੇ ਚਾਨਣ ਇਸ ਟਕਸਾਲ ਤੋਂ ਪਰਾਪਤ ਹੋਇਆ।

ਹਥਲੀ ਪੁਸਤਕ ਦੇ ਲੇਖਿਕ ਗਿਆਨੀ ਪ੍ਰੀਤਮ ਸਿੰਘ ਜੀ ਖਾਲਸਾ ਨੇ ਦਮਦਮੀ ਟਕਸਾਲ ਵਿਚ 13 ਸਾਲ ਰਹਿਕੇ ਮਹਾਂ ਪੁਰਖਾਂ ਸੰਤ ਗਿਆਨੀ ਗੁਰਬਚਨ ਸਿੰਘ ਜੀ ਖਾਲਸਾ ਪਾਸੋਂ ਵਿਦਿਆ ਪ੍ਰਾਪਤ ਕੀਤੀ। ਇਹਨਾਂ ਦੇ ਸਮੇਂ ਵਿਚ ਹੀ ਸੰਤ ਗਿਆਨੀ ਕਰਤਾਰ ਸਿੰਘ ਜੀ ਖਾਲਸਾ ਜਥੇ ਵਿਚ ਆਏ ਅਤੇ ਮਹਾਂਪੁਰਖਾਂ ਪਾਸੋਂ ਧਾਰਮਿਕ ਵਿਦਿਆ ਦੇ ਨਾਲ ਨਾਲ ਖ਼ਬਰਾਂ ਪ੍ਰਾਪਤ ਕੀਤੀਆਂ। ਗਿਆਨੀ ਪ੍ਰੀਤਮ ਸਿੰਘ ਜੀ ਖਾਲਸਾ ਨੇ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਨੂੰ ਬਹੁਤ ਨੇੜਿਉਂ ਹੋਕੇ ਤੋਂਕਿਆ ਹੈ ਜਿਸ ਕਰਕੇ ਇਹ-ਉਨ੍ਹਾਂ ਦੇ ਚੜ੍ਹਦੀ ਕਲਾ ਵਾਲੇ ਜੀਵਨ ਨੂੰ ਕਲਮ ਬੰਦ ਕਰਕੇ ਪ੍ਰਗਟਾਉਣ ਵਿਚ ਬਹੁਤ ਸਫਲ ਹੋਏ ਹਨ। ਸੁਣੀ ਤੇ ਵੇਖੀ ਗਲ ਵਿਚ ਬੜਾ ਅੰਤਰ ਹੁੰਦਾ ਹੈ।

‘ਕਹਿਬੇ ਕੇ ਸਿਭਾ ਨਹੀਂ ਦੇਖਾ ਹੀ ਪਰਵਾਨਾ।’

ਦੇ ਸਿਧਾਂਤ ਅਨੁਸਾਰ ਗਿਆਨੀ ਪ੍ਰੀਤਮ ਸਿੰਘ ਜੀ ਨੇ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਦਾ ਚੜ੍ਹਦੀ ਕਲਾ ਵਾਲਾ ਜੀਵਨ ਖੁਦ ਅਖੀਂ ਵੇਖਿਆ ਹੈ। ਇਸ ਪੁਸਤਕ ਨੂੰ ਲਿਖਣ ਸਮੇਂ ਗਿਆਨੀ ਜੀ ਨੇ ਜੇ ਢੰਗ ਤੇ ਲਿਖਣ ਖ਼ੈਲੀ ਵਰਤੀ ਹੈ ਉਸ ਅਨੁਸਾਰ ਇਸ ਪੁਸਤਕ ਨੂੰ ਪੜ੍ਹਨ ਵਾਲੇ ਹਰ ਪਾਠਕ ਦੀ ਆਤਮਾ ਚੜ੍ਹਦੀ ਕਲਾ ਦੀ ਪੁਜਾਰਨ ਤੇ ਧਾਰਨੀ ਬਣੇ ਬਿਨਾਂ ਨਹੀਂ ਰਹਿ ਸਕਦੀ। ਗਿਆਨੀ ਕਰਤਾਰ ਸਿੰਘ ਜੀ ਖਾਲਸਾ ਦੇ ਜੀਵਨ ਦੇ ਸਚ ‘ਤੇ ਡਟਣ ਅਤੇ ਖਰੀ ਖਰੀ ਕਹਿਣ ਵਾਲੇ ਕਾਰਨਾਮੇ ਤੇ ਬਲ ਹਰ ਪਾਠਕ ਨੂੰ ਉਰਬਾਹ ਦੇਣ ਦੇ ਸੁੰਦਰ ਨਮੂਨੇ ਹਨ। ਕਿਸੇ ਵਡੇ ਤੋਂ ਵਡੇ ਵਿਅੱਕਤੀ ਵੱਲੋਂ ਕੀਤੇ ਜਾ ਰਹੇ ਗਲਤ ਕੰਮ ਵਿਰੁਧ ਆਵਾਜ਼ ਉਠਾ ਸਕਣ ਦੀ ਸ਼ਕਤੀ ਤੇ ਬਲ ਇਹ ਪੁਸਤਕ ਆਪਣੇ ਪਾਠਕਾਂ ਨੂੰ ਇਸ ਤਰ੍ਹਾਂ ਦੇਵੇਗੀ ਜਿਵੇਂ ਥੀਰ ਠੀ ਕਵਿਤਾ ਪੜ੍ਹਕੇ ਭੌਲਿਆਂ ਵਿਚ ਖੂਨ ਫਰਕਣ ਲਗਦਾ ਹੈ।

ਮੈਂ ਗਿਆਨੀ ਪ੍ਰੀਤਮ ਸਿੰਘ ਜੀ ਖਾਲਸਾ ਨੂੰ ਉਨ੍ਹਾਂ ਦੇ ਇਸ ਸਫਲ ਜਤਨ ਉੱਤੇ ਵਧਾਈ ਦੇਂਦਾ ਹਾਂ ਅਤੇ ਸਰਬਤ ਗੁਰੂ ਨਾਨਕ ਨਾਮ ਲੇਵਾ ਗੁਰਮਖ ਜਨਾਂ ਨੂੰ ਬੇਨਤੀ ਕਰਦਾ ਹਾਂ ਕਿ ਉਹ ਇਸ ਪੁਸਤਕ ਨੂੰ ਜ਼ਰੂਰ ਪੜ੍ਹਨ। ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਵੱਲੋਂ ਚਲਾਈ ਦਮਦਮੀ ਟਕਸਾਲ ਦੇ 13ਵੇਂ ਜਥੇਦਾਰ ਸੰਤ ਗਿਆਨੀ ਕਰਤਾਰ ਸਿੰਘ ਜੀ ਖਾਲਸਾ ਦੀ ਬਹਾਦਰੀ, ਦਲੇਰੀ ਅਤੇ ਚੜ੍ਹਦੀ ਕਲਾ ਦੇ ਜੀਵਨ ਪ੍ਰਗਟਾਉਣ ਲਈ ਗਿਆਨੀ ਪ੍ਰੀਤਮ ਸਿੰਘ ਜੀ ਵੱਲੋਂ ਲਿਖੀ ਇਹ ਪੁਸਤਕ ਇਕ ਵਧੀਆ ਜਤਨ ਤੇ ਉਪਰਾਲਾ ਹੈ। ਵਾਹਿਗੁਰੂ ਜੀ ਅਗੇ ਅਰਦਾਸ ਹੈ ਕਿ ਉਹ ਗਿਆਨੀ ਪ੍ਰੀਤਮ ਸਿੰਘ ਜੀ ਖਾਲਸਾ ਦੇ ਸਿਰ ਤੇ ਮੋਹਰ ਭਰਿਆ ਹੋਥ ਲੇਖਣ ਅਤੇ ਇਸੇ ਤਰ੍ਹਾਂ ਸੇਵਾ ਲੈਂਦੇ ਰਹਿਣ ਅਤੇ ‘ਤੇ ਕਾਯੂ ਕੇ ਦੇਰ ਨਹਿ ਨਹਿ ਭੈ ਮਾਟਤ ਆਨ’ ਦੇ ਮਾਰਗ ਤੇ ਚੱਲਣ ਦੀ ਸਮਰਥਾ ਬਖਸ਼ ਕਰਨ।

ਗੁਰੂ ਪੰਥ ਦਾ ਦਾਸ

ਮੱਖਣ ਸਿੰਘ ਸੇਵਾ ਪੰਥੀ

ਡੇਰਾ ਸੰਤ ਅਮੀਰ ਸਿੰਘ ਜੀ ਬਜ਼ਾਰ ਸਤੋਵਾਲਾ-ਅੰਮ੍ਰਿਤਸਰ

ਇਸ ਪੁਸਤਕ ਬਾਰੇ ਕੁਝ ਸ਼ਬਦ

ਜਿਥੇ ਗੁਰਮਤਿ ਨੂੰ ਕਮਾਇਆ ਬਿਨਾ ਸਿਖ ਦਾ ਉਧਾਰ ਨਹੀਂ, ਉਥੇ ਇਹ ਵੀ ਸਚ ਹੈ ਕਿ ਗੁਰਮਤਿ ਵਿਦਿਆ ਨੂੰ ਪੜਿਆਂ ਬਿਨਾ ਗੁਰਮਤਿ ਨੂੰ ਸਮਝਣਾ ਤੇ ਕਮਾਉਣਾ ਮੁਸ਼ਕਿਲ ਹੈ। ਸ਼ਾਇਦ ਇਸੇ ਵਾਸਤੇ ਹੀ ਭਾਈ ਗੁਰਦਾਸ ਜੀ ਨੇ ਕਿਹਾ ਸੀ—

ਜੈਸੇ ਸਤ ਮੰਦਰ ਕੰਚਨ ਕੇ ਉਸਾਰ ਦੀਨੇ
ਤੈਸੇ ਪੁੰਨ ਸਿਖ ਕਉ ਇਕ ਸ਼ਬਦ ਸਿਖਾਇਕਾ॥

ਜਿੰਨਾ ਸ਼ਬਦ ਨੂੰ ਸਮਝਿਆ ਤੇ ਕਮਾਈ ਕੀਤੀ ਉਹ ਵਿਅਕਤੀ ਵੀ ਸਤਿਕਾਰ ਦੇ ਪਾਤਰ ਹਨ, ਪਰ ਜਿਨ੍ਹਾਂ ਨੇ ਦਿਨ ਰਾਤ ਇਕ ਕਰਕੇ ਗੁਰਮਤਿ ਵਿਦਿਆ ਦਾ ਪ੍ਰਚਾਰ ਕੀਤਾ ਹੈ ਉਹ ਗੁਰਮੁਖ ਤਾਂ ਪੰਥ ਦੇ ਅਨਮੋਲ ਰਤਨ ਹਨ।

ਸਿਖੀ ਦੇ ਪ੍ਰਚਾਰ ਵਿਚ ਦਮਦਮੀ ਟਕਸਾਲ ਨੇ ਜੋ ਯੋਗਦਾਨ ਪਾਇਆ ਹੈ ਉਸਨੂੰ ਸਿਖ ਪੰਥ ਕਦੀ ਨਹੀਂ ਭੁਲ ਸਕਦਾ। ਇਸ ਟਕਸਾਲ ਦੇ ਮੁੱਖੀ ਸਿਮਰਨ ਸੇਵਾ ਵਿਚ ਹਮੇਸ਼ਾ ਲੀਨ ਰਹੇ ਹਨ। ਗੁਰਮਤਿ ਵਿਦਿਆ ਦਾ ਦੌਰਾ ਪ੍ਰਚਾਰ ਇਨ੍ਹਾਂ ਦੇ ਹਿਸੇ ਆਇਆ ਹੈ। ਇਕ ਤਾਂ ਵਿਦਿਆਰਥੀਆਂ ਨੂੰ ਸੰਬਿਆ ਅਤੇ ਨਾਲ ਹੀ ਸੰਗਤਾਂ ਵਿਚ ਸਿਖੀ ਦਾ ਪ੍ਰਚਾਰ, ਦੋਵੇਂ ਕੰਮ ਫਿਰ ਕੇ ਇਕੱਠੇ ਕਰਨੇ ਇਨ੍ਹਾਂ ਦੇ ਹੀ ਹਿਸੇ ਆਏ ਹਨ।

ਟਕਸਾਲ ਦੇ ਮੁੱਖੀ ਹਮੇਸ਼ਾ ਕਥਨੀ ਤੇ ਕਰਨੀ ਦੇ ਸੂਰੇ ਰਹੇ ਹਨ। ਇਗਲੋਂਡ ਵਿਚ ਗੁਰਦੁਆਰਾ ਸਿੰਘ ਸਭਾ ਸਾਊਥਾਲ ਕਥਾ ਕਰਦਿਆਂ ਗਿਆਨੀ ਪ੍ਰੀਤਮ ਸਿੰਘ ਜੀ ਦੇ ਦਰਸ਼ਨ ਹੋਏ ਜੋ ਇਸੇ ਦਮਦਮੀ ਟਕਸਾਲ ਦੇ ਵਿਦਿਆਰਥੀ ਹਨ।

ਇਨ੍ਹਾਂ ਸੰਤ ਗਿਆਨੀ ਕਰਤਾਰ ਸਿੰਘ ਜੀ ਖਾਲਸਾ ਦੇ ਜੀਵਨ ਸੰਬੰਧੀ ਜੋ ਪੁਸਤਕ, ਦਮਦਮੀ ਟਕਸਾਲ ਦੀ 13ਵੀਂ ਜੋਡ, ਲਿਖੀ ਹੈ ਦਾਸ ਨੂੰ ਵਿਖਾਈ। ਮੈਂ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਦੇ ਦਰਸ਼ਨ ਕੀਤੇ ਸਨ। ਉਹ ਮਹਾਨ ਪ੍ਰਭਾਵਸ਼ਾਲੀ ਉਪਦੇਸ਼ਕ ਸਨ। ਬਿਬੇਕ ਬੁਧ ਵਾਲੇ ਗੁਰਮਤਿ ਤੇ ਸ਼ਰਧਾ ਅਤੇ ਗੁਰੂ ਵਾਸਤੇ, ਗੁਰਸਿਖੀ ਵਾਸਤੇ ਉਨ੍ਹਾਂ ਦੇ ਮਨ ਵਿਚ ਤਤਪ ਭਾਵ ਸੀ। ਉਹ ਚਾਹੁੰਦੇ ਸਨ ਕਿ ਸਾਰਾ ਜਗਤ ਹੀ ਗੁਰੂ ਕਲਗੀਧਰ ਦੇ ਬਖਸ਼ੇ ਸਿਖੀ ਸਰੂਪ ਵਿਚ ਨਜ਼ਰ ਆਵੇ।

ਆਪਣੇ ਸੇਵਾ ਕਾਲ ਵਿਚ ਜੋ ਉਨ੍ਹਾਂ ਚਮੇਵਾਰੀ ਨਿਭਾਈ ਹੈ ਉਸਨੂੰ ਜਿਸ ਸੁਖਤਤਾ ਤੇ ਸੁਚੱਜਤਾ ਨਾਲ ਮਹਾਨ ਵਿਦਵਾਨ ਗਿਆਨੀ ਪ੍ਰੀਤਮ ਸਿੰਘ ਜੀ ਨੇ ਲਿਖਿਆ ਹੈ ਇਨ੍ਹਾਂ ਨੂੰ ਹੀ ਇਸ ਦੀ ਇਹ ਅਤ ਵਡਿਆਈ ਸਤਿਗੁਰਾਂ ਨੇ ਦੇਣੀ ਸੀ। ਗਿਆਨੀ ਜੀ ਨੇ ਚੁੜਤਾ ਹਿੱਸਾ ਅਖੀਂ ਵੇਖਿਆ ਕਾਲ ਲਿਖਿਆ ਹੈ।

ਹਾਰਦਿਕ ਅਰਦਾਸ ਹੈ ਕਿ ਸਤਿਗੁਰੂ ਗਿਆਨੀ ਜੀ ਨੂੰ ਹੋਰ ਸਮਰਥਾ ਦੇਣ ਜਿਥੇ ਇਹ ਹੋਰ ਗੁਰਮਤਿ ਵੀਚਾਰਾਂ ਸੰਗਤਾਂ ਨੂੰ ਸੁਣਾਉਣ ਜਾਂ ਲਿਖਤੀ ਰੂਪ ਵਿਚ ਭੇਟ ਕਰਨ ਉਥੇ ਦਮਦਮੀ ਟਕਸਾਲ ਦਾ ਸਾਰਾ ਇਤਾਹਾਸ ਕਲਮ ਬੰਦ ਕਰ ਸਕਣ।

ਗੁਰੂ ਪੰਥ ਦਾ ਦਾਸਰਾ
ਗਿਆਨੀ ਜਸਵੰਤ ਸਿੰਘ ਪ੍ਰਵਾਨਾ
ਸਾਬਕਾ ਗ੍ਰੰਥੀ ਦਰਬਾਰ ਸਾਹਿਬ

ੴ ਸਤਿਗੁਰ ਪ੍ਰਸਾਦਿ

ਪਵਿੱਤਰ ਜਨਮ

ਸ਼੍ਰੀਮਾਨ ੧੦੮ ਪੰਥ ਰਤਨ, ਵਿਦਿਆ ਮਾਰਡੰਡ, ਨਾਮ ਬਾਣੀ ਦੇ ਰਸੀਏ, ਪੰਜ ਕਕਾਰਾਂ ਦੀ ਰਹਿਤ ਵਿਚ ਤਿਆਰ-ਬਰ-ਤਿਆਰ, ਖਾਲਸਈ ਅਸੁਲਾਂ 'ਚ ਪ੍ਰਭੂਪੰਕ ਭੁਕਮ ਗਿਆਨੀ, ਸੰਚਖੰਡ ਵਾਸੀ ਗਿਆਨੀ ਕਰਤਾਰ ਸਿੰਘ ਜੀ 'ਖਾਲਸਾ' ਭਿੰਡਰਾਂ ਵਾਲਿਆਂ ਦਾ ਪਵਿੱਤਰ ਜਨਮ ਔਸੁ ਸੁਦੀ ਪੰਚਮੀ ਸੰਮਤ 1989 ਬਿਕ੍ਰਮੀ, ਮੁਤਾਬਿਕ ਸੰਨ 1932 ਈ., ਅਕਰੂਬਰ ਵਿਚ ਅੰਮ੍ਰਿਤ ਵੇਲੇ ਸੁਭ ਦਿਹਾਤੇ ਗੁਰੂ ਘਰ ਦੇ ਸ਼ਰਧਾਲੂ, ਖਾਲਸਾ ਪੰਥ ਦੇ ਮਹਾਨ ਸੇਵਕ, ਕੁਰਬਾਨੀ ਦੇ ਪੁੰਜ ਜਥੇਦਾਰ ਸ: ਭੰਡਾ ਸਿੰਘ ਜੀ ਦੇ ਘਰ, ਸਤਿਕਾਰ ਯੋਗ ਮਾਤਾ ਲਾਭ ਕੌਰ ਜੀ ਦੀ ਪਵਿੱਤਰ ਕੁੱਖੋਂ ਪਿੰਡ ਪੁਰਾਣੇ ਭੂਰੇ (ਭੂਰੇ ਕੌਹਨਾ) ਤਹਿਸੀਲ ਕਸੂਰ, ਜ਼ਿਲਾ ਲਾਹੌਰ ਵਿਚ ਹੋਇਆ ਜੋ ਹੁਣ ਤਹਿਸੀਲ ਪੱਟੀ ਜ਼ਿਲਾ ਅੰਮ੍ਰਿਤਸਰ ਵਿਚ ਹੈ। ਇਹਨਾਂ ਦੇ ਪਿਤਾ ਜੀ ਕੱਟੜ ਅਕਾਲੀ, ਗੁਰਬਾਣੀ ਦੇ ਨਿਤਨੇਮੀ, ਬੜੇ ਉੱਚੇ ਜੀਵਨ ਵਾਲੇ, ਨਿਡਰ ਗੁਰਸਿਖ ਅਤੇ ਹਰ ਪੰਥਕ ਮੋਰਚੇ ਵਿਚ ਹਿੱਸਾ ਲੈਣ ਵਾਲੇ ਸਨ।

ਬਾਬਾ ਜੀ ਦਾ ਪਰਿਵਾਰ

ਬਾਬਾ ਜੀ ਦੇ ਛੇ ਸਪੁੱਤਰ ਅਤੇ ਦੋ ਸਪੁੱਤਰੀਆਂ ਸਨ। ਭਾਈ ਬਹਾਲ ਸਿੰਘ ਜੀ, ਭਾਈ ਅਜਮੇਰ ਸਿੰਘ ਜੀ, ਗਿਆਨੀ ਸੰਤ ਕਰਤਾਰ ਸਿੰਘ ਜੀ, ਭਾਈ ਦੀਦਾਰ ਸਿੰਘ ਜੀ, ਭਾਈ ਜਗਤਾਰ ਸਿੰਘ ਜੀ ਤੇ ਭਾਈ ਬਲਕਾਰ ਸਿੰਘ ਜੀ। ਸਪੁੱਤਰੀਆਂ ਬੀਬੀ ਗੁਰਦਿਆਲ ਕੌਰ ਤੇ ਬੀਬੀ ਤਾਰ ਕੌਰ ਜੀ।

ਜਨਮ ਸੰਸਕਾਰ

ਜਨਮ ਉਪਰੰਤ ਉਸੇ ਦਿਨ ਇਸ਼ਨਾਨ ਕਰਵਾਕੇ ਘਰ ਦੀਆਂ ਸਿਆਣੀਆਂ ਬੀਬੀਆਂ ਨੇ ਪਿੰਡ ਦੇ ਮਹਾਨ ਸ਼੍ਰੀ ਆਪੰਡ ਪਾਠੀ, ਅੰਮ੍ਰਿਤਧਾਰੀ, ਤਿਆਰ-ਬਰ-ਤਿਆਰ ਸਿੰਘ ਸਤਿਕਾਰ ਯੋਗ ਬਾਬਾ ਬੋਗਾ ਸਿੰਘ ਜੀ ਨੂੰ ਘਰ ਬੁਲਾਇਆ। ਬਾਬਾ ਬੋਗਾ ਸਿੰਘ ਜੀ ਨੇ ਬਾਣੀ ਵਿੱਚ ਸਵੈਛ ਜਲ ਤੇ ਪਤਾਸੇ ਪਾਕੇ ਜਪੁਜੀ ਸਾਹਿਬ ਦਾ ਪਾਠ ਬੜੀ ਇਕਾਗਰਤਾ ਤੇ ਰਸ ਨਾਲ ਕੀਤਾ। ਅੰਮ੍ਰਿਤ ਤਿਆਰ ਕਰਕੇ ਅਰਦਾਸ ਕੀਤੀ। ਉਪੁੰਤ ਪਹਿਲਾਂ ਸੁੰਦਰ ਬਾਲਕ ਦੇ ਮੁਖ, ਸੀਸ ਤੇ ਨੇਤ੍ਰਾਂ ਵਿਚ ਪੰਜ ਪੰਜ ਖੁੰਦਾਂ ਅੰਮ੍ਰਿਤ ਦੀਆਂ ਪਾਈਆਂ। ਬਾਕੀ ਦਾ ਅੰਮ੍ਰਿਤ ਮਾਤਾ ਜੀ ਨੂੰ ਪਿਲਾ ਦਿਤਾ। ਐਉਂ ਗੁਰਮਤਿ ਅਨੁਸਾਰ ਜਨਮ ਸੰਸਕਾਰ ਕੀਤਾ। ਕਤਾਹ ਪ੍ਰਸਾਦਿ ਦੀ ਦੇਗ ਵਰਤਾਈ।

ਨਾਮ ਸੰਸਕਾਰ

ਜਦ ਬਾਲਕ ਕੁਝ ਦਿਨਾਂ ਦਾ ਹੋਇਆ ਤੇ ਮਾਤਾ ਜੀ ਦੀ ਸਿਹਤ ਚਲਣ ਫਿਰਨ ਦੇ ਯੋਗ ਹੋ ਗਈ ਤਾਂ ਮਾਤਾ ਜੀ ਨੇ ਆਪ ਇਸ਼ਨਾਨ ਕੀਤਾ ਤੇ ਬਚੇ ਦਾ ਵੀ ਕਰਵਾਇਆ। ਬੜੇ ਪਿਆਰ ਨਾਲ ਸਾਰਾ ਪ੍ਰਵਾਰ ਗੁਰਦੁਆਰੇ ਗਏ ਕਤਾਹ ਪ੍ਰਸਾਦਿ ਦੀ ਦੇਗ ਤਿਆਰ ਸੀ। ਬਾਬਾ ਬੋਗਾ ਸਿੰਘ ਜੀ ਹੋਰਾਂ ਨਾਮ ਸੰਸਕਾਰ ਦੀ ਅਰਦਾਸ ਕੀਤੀ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਹੇਠ ਲਿਖਿਆ ਸ੍ਰੀ ਮੁਖਵਾਕ ਆਇਆ:

ਜੈਤਸਰੀ ਮਹਲਾ ੫॥

ਕੋਈ ਜਨੁ ਹਰਿ ਸਿਉ ਦੇਵੈ ਜੋਗਿ॥

ਚਰਨ ਗਹਉ ਬਕਉ ਸੁਭ ਫਸਨਾ ਦੀਜੈ ਪ੍ਰਾਨ ਅਕੋਗਿ॥੧॥ ਠਹਾਉ॥

ਮਨੁ ਤਨੁ ਨਿਠਮਲ ਕਰਤ ਕਿਆਚੈ ਹਰਿ ਸਿਉ ਸੁਧਾ ਸੰਜੋਗਿ॥


ਇਆ ਰਸ ਮਹਿ ਮਗਨੁ ਹੋਤ ਕਿਰਪਾ ਤੇ ਮਹਾ ਬਿਖਿਆ ਤੇ ਤੋਗਿ॥੧॥

ਆਇਓ ਸਰਣਿ ਦੀਨ ਦੁਖਭੰਜਨ ਚਿਤਵਉ ਕੁਮਰੀ ਓਗਿ॥

ਅਭੈ ਪਦ ਦਾਨੁ ਸਿਮਰਨੁ ਸੁਆਮੀ ਕੇ ਪ੍ਰਭ ਨਾਨਕ ਬੋਧਨ ਛੋਗਿ ॥੨॥ ਪੰਨਾ ੭੦੧


ਕੀਰਤਨ ਵਿਦਿਆਲੇ ਦੇ ਨਿਯਮ

1. ਮਹਿਤੋ ਕੀਰਤਨ ਵਿਦਿਆਲੇ ਦੇ 35 ਕਮਰੇ ਹਨ। ਹਰ ਵਿਦਿਆਰਥੀ ਨੂੰ ਰਾਗ ਵਿਦਿਆ ਸਿਖਾਈ ਜਾਂਦੀ ਹੈ। ਕੀਰਤਨ ਵਿਦਿਆਲੇ ਵਿਚ ਰਾਗ ਵਿਦਿਆ ਸਿੱਖਣ ਵਾਲਿਆਂ ਲਈ ਇਹ ਜ਼ਰੂਰੀ ਹੈ ਕਿ ਆਪਣੀ ਸੰਥਿਆ ਹਰ ਰੋਜ਼ ਕਰਨ ਅਤੇ ਉਸਦਾ ਅਭਿਆਸ ਵਧ ਤੋਂ ਵਧ ਕਰਨ। ਕੀਰਤਨ ਸਿਖਾਉਣ ਵਾਲੇ ਦੀ ਪੂਰੀ ਪੂਰੀ ਆਗਿਆ ਮੰਨਣਾ।
2. ਵਿਦਿਆਲੇ ਵਿੱਚ ਰਹਿਣ ਵਾਲਿਆਂ ਵਿਦਿਆਰਥੀਆਂ ਨੂੰ ਦੋ ਘੰਟੇ ਸੇਵਾ ਕਰਨੀ ਜ਼ਰੂਰੀ ਹੈ। ਕਿਸੇ ਵਿਸ਼ੇਸ਼ ਥਾਂ ਬਹੁਤਾ ਸਮਾਂ ਸੇਵਾ ਦੀ ਲੋੜ ਪਵੇ ਤਾਂ ਉਹ ਵੀ ਕਰਨੀ ਪਵੇਗੀ ਜਿਵੇਂ ਬਾਹਰੋਂ ਆਈ ਸੰਗਤ ਦੀ ਸੇਵਾ, ਲੰਗਰ, ਬਲਟ ਆਦਿਕ ਦੀ ਸੇਵਾ।
3. ਬਿਨਾਂ ਆਗਿਆ ਪਿੱਛ ਵਿਚ, ਚੌਕ ਵਿਚ, ਆਸੇ ਪਾਸੇ, ਜਾਂ ਆਪਣੇ ਪਿੱਛ ਨੂੰ ਨਹੀਂ ਜਾ ਸਕਦੇ। ਸਾਲ ਵਿਚ ਦੋ ਵਾਰੀ ਪਿੱਛ ਨੂੰ ਜਾਣ ਦਾ ਕਿਰਾਇਆ ਦਿਤਾ ਜਾਵੇਗਾ।
4. ਬਸਤਰ (ਕੁਆ) ਜੱਥੇ ਦੇ ਸਿੱਖਾਂ ਨਾਲ ਮਿਲਿਆ ਕਰੇਗੀ। ਨਵੇਂ ਵਿਦਿਆਰਥੀ ਲੋੜ ਅਨੁਸਾਰ ਸਮਾਨ ਲੈਕੇ ਆਉਣ।
5. ਗੁਰਦੁਆਰੇ ਸਾਹਿਬ ਨੂੰ ਆਪਣੇ ਘਰ ਨਾਲੋਂ ਚੰਗਾ ਜਾਣ ਕੇ ਰਹਿਣਾ ਜਥੇ ਦੀ, ਵਿਦਿਆਲੇ ਦੀ ਅਤੇ ਆਪਣੀ ਹਰ ਸਮੇਂ ਚੜ੍ਹਦੀ ਕਲਾ ਦੇ ਇੱਛਕ ਰਹਿਣਾ ਹਮੇਸ਼ਾਂ ਜਥੇ ਨਾਲ ਸਬੰਧ ਰਖਣਾ।
6. ਗੁਰਮਤਿ ਦਾ ਪ੍ਰਚਾਰਿ ਅਤੇ ਅਭਿਆਸ ਕਰਨ ਲਈ ਉਸਤਾਦ ਦੀ ਆਗਿਆ ਲੈਕੇ ਵਿਸ਼ੇਸ਼ ਦੀਵਾਨਾਂ ਤੇ ਬਾਹਰ ਪਿੱਛਾਂ ਸ਼ਹਿਰਾਂ ਵਿਚ ਜਾਣਾ। ਪ੍ਰੇਮੀਆਂ ਜਾਂ ਸੰਗਤਾਂ ਪਾਸੋਂ ਮਾਲਿਆ ਦਾ ਲਾਲਚ ਨਹੀਂ ਕਰਨਾ।
7. ਇਕ ਦੂਜੇ ਤੋਂ ਸਿੱਖਣ ਤੇ ਸਿਖਾਉਣ ਦਾ ਸੁਭਾਅ ਬਣਾਉਣਾ। ਕਲਾਸ ਦੀ ਘੰਟੀ ਵਜਣ ਤੇ ਸਾਰੇ ਵਿਦਿਆਰਥੀ ਇਕੱਠੇ ਹੋ ਜਾਣ ਜਿੰਨੇ ਸ਼ਬਦ ਕੱਢਣ ਉਹ ਜਥਾਨੀ ਕੰਠ ਹੋਣ। ਜਿੰਨਾ ਚਿਰ ਉਹ ਸ਼ਬਦ ਜਥਾਨੀ ਕੰਠ ਨਹੀਂ ਹੋਣਗੇ ਔਗੇ ਸੰਥਿਆ ਨਹੀਂ ਹੋਵੇਗੀ। ਜਥੇ ਵਿਚ ਰਹਿਣ ਵਾਲੇ ਸਾਰੇ ਨਿਯਮਾਂ ਦੇ ਧਾਰਨੀ ਹੋਣਾ।



ਕੀਰਤਨ ਵਿਦਿਆਲੇ ਦੇ ਪਹਿਲੇ ਪ੍ਰਿੰਸੀਪਲਾਂ ਦੇ ਨਾਮ

1. ਰਾਗੀ ਭਾਈ ਸੋਹਣ ਸਿੰਘ ਜੀ ਪਿੱਛ (ਝਿਕਾ) ਜਿਲਾ ਹੁਸ਼ਿਆਰਪੁਰ
2. ਰਾਗੀ ਭਾਈ ਬਲਦੇਵ ਸਿੰਘ ਜੀ (ਅੰਮ੍ਰਿਤਸਰ)
3. ਸਚਖੰਡਵਾਸੀ ਰਾਗੀ ਭਾਈ ਜਸਵੰਤ ਸਿੰਘ ਜੀ ਪਿੱਛ ਕੁਲਾਰ, ਜਿਲਾ ਲੁਧਿਆਣਾ।
4. ਰਾਗੀ ਭਾਈ ਪ੍ਰੀਤਮ ਸਿੰਘ ਜੀ (ਜਖਮੀ)
5. ਹੁਣ ਵਾਰਤਮਾਨ ਸਮੇਂ ਵਿਚ ਕਈ ਸਾਲਾਂ ਤੋਂ ਰਾਗੀ ਭਾਈ ਪੂਰਨ ਸਿੰਘ ਜੀ (ਕੁਹਾੜਕਾ) ਪ੍ਰੇਮ ਨਾਲ ਕੀਰਤਨ ਸਿਖਾ ਰਹੇ ਹਨ।



ਲੇਖਕ ਨਾਲ ਜਾਣ ਪਛਾਣ

ਗਿਆਨੀ ਪ੍ਰੀਤਮ ਸਿੰਘ ਜੀ ਦਾ ਜਨਮ ਸੰਨ 1933 ਮਹੀਨਾ ਮਾਘ ਅੰਮ੍ਰਿਤ ਵੇਲੇ ਚਾਰ ਵਜੇ, ਨਾਨਕੇ ਘਰ ਪਿੰਡ ਰੱਤਾ ਜ਼ਿਲਾ (ਗੁਰਦਾਸਪੁਰ) ਵਿਚ ਹੋਇਆ। ਆਪਦਾ ਜੱਦੀ ਪਿੰਡ ਸਿਹਨ ਭੰਡਾਰੀਆਂ ਹੈ ਪਰ ਬਾਅਦ ਵਿਚ ਪੱਕੀ ਰਹਾਇਸ਼ ਕਸਬਾ ਰਾਇਕੋਟ ਜ਼ਿਲਾ (ਲੁਧਿਆਣਾ) ਵਿਖੇ ਹੋ ਗਈ। ਆਪ ਦੇ ਮਾਤਾ ਬਲਵੰਤ ਕੌਰ ਜੀ ਅਤੇ ਪਿਤਾ ਸਰਦਾਰ ਮੇਜਾ ਸਿੰਘ ਜੀ ਕੰਗ ਗੋਤ ਦੇ ਹਨ। ਮਾਤਾ ਪਿਤਾ ਜੀ ਅੰਮ੍ਰਿਤਧਾਰੀ, ਭਾਓ ਭਗਤੀ ਵਾਲੇ, ਨਿਤਨੇਮੀ, ਖੇਤੀ ਦੀ ਦਸਾਂ ਨਹੁਆਂ ਦੀ ਕਿਰਤ ਕਰਨ ਵਾਲੇ, ਵੰਡਕੇ ਖਾਣ ਤੇ ਦਸਵੰਤ ਦੇਣ ਵਾਲੇ ਹਨ। ਤੀਰਥਾਂ ਤੇ ਸ਼ਰਧਾ ਨਾਲ ਦਰਸ਼ਨ ਕਰਨੇ ਉਹਨਾਂ ਦਾ ਮੁਖ ਸ਼ੋਕ ਹੈ। ਪਿਤਾ ਜੀ ਸਿੰਧੀਆਂ ਧਾਰਨਾਂ ਨਾਲ ਪਿੰਡ ਵਿੱਚ ਕੀਤਰਨ ਕਰ ਲੈਂਦੇ। ਅਕਾਲੀ ਲਹਿਰ ਵਿਚ ਵਧ ਚੜ੍ਹ ਕੇ ਉਗਰਾਹੀ ਦੇਂਦੇ। ਗਿਆਨੀ ਜੀ ਦੇ ਪਿਤਾ ਜੀ ਜੈਤੋ ਦੇ 13ਵੇਂ ਜਥੇ ਵਿਚ ਸ਼ਾਮਲ ਹੋਕੇ ਗਏ।

ਨਾਨਕੇ ਘਰ ਜਨਮ ਸਮੇਂ ਨਾਨੀ ਉੱਤਮ ਕੌਰ ਜੀ ਨੇ ਗੁਰਦੁਆਰੇ ਜਾ ਕੇ ਕਤਾਹ ਪ੍ਰਭਾਦਿ ਕਰਵਾਕੇ ਅਰਦਾਸ ਕਰਾਈ। ਉਪਰੰਤ ਇਹ ਸ੍ਰੀ ਮੁਖ ਵਾਕ ਆਇਆ "ਸੋਗਠਿ ਮਹਲਾ ੫ ਪ੍ਰਭ ਕੀ ਸਰਣਿ ਸਗਲ ਭੈ ਲਾਥੇ, ਦੁਖ ਬਿਨਸੇ ਸੁਖ ਪਾਇਆ।" ਮੁੱਖ ਵਾਕ ਦੇ ਪਹਿਲੇ ਅੱਖਰ ਤੋਂ ਨਾਮ ਪ੍ਰੀਤਮ ਸਿੰਘ ਰੱਖਿਆ ਗਿਆ। ਨਾਨਾ ਸ਼ਾਮ ਸਿੰਘ ਜੀ ਰੰਧਾਵਾ ਗੋਤ ਇਲਾਕੇ ਦੇ ਮੁਖੀ ਅਕਾਲੀਆਂ ਵਿਚੋਂ ਸਨ। ਸਰਕਲ ਦੇ ਜਥੇਦਾਰ ਸਨ। ਅਖੰਡ ਪਾਠੀ, ਗੁਰਮਤਿ ਦੇ ਖੋਜੀ, ਜੈਤੋ ਦੇ ਗਿਆਰਵੇਂ ਜਥੇ ਦੇ ਮੁਖੀਆਂ ਵਿਚੋਂ ਇਕ ਮੁਖੀ ਸਨ। ਗੁਰੂ ਕੇ ਬਾਗ ਜਥਾ ਲੈਕੇ ਗਏ। ਆਪ ਸ਼ਹੀਦ ਲਫ਼ਮਣ ਸਿੰਘ ਜੀ ਦੇ ਸਾਥੂ ਸਨ।

ਮਾਤਾ ਪਿਤਾ, ਨਾਨਾ ਨਾਨੀ ਦੇ ਧਾਰਮਿਕ ਜੀਵਨਾਂ ਦਾ ਗਿਆਨੀ ਪ੍ਰੀਤਮ ਸਿੰਘ ਦੇ ਮੁਢਲੇ ਜੀਵਨ ਤੇ ਕਾਫੀ ਅਸਰ ਸੀ। ਆਪ ਪਿਤਾ ਜੀ ਨਾਲ ਖੇਤੀ ਬਾੜੀ ਵਿਚ ਮਦਦ ਕਰਦੇ। ਸਕੂਲੇ ਤਿੰਨ ਜਮਾਤਾਂ ਪੜ੍ਹਾਈ ਕੀਤੀ ਤੇ ਫਿਰ ਗੁਰਮੁਖੀ ਦੀ ਪੜ੍ਹਾਈ ਕੀਤੀ। ਬਾਬਾ ਗਿਆਨ ਸਿੰਘ ਜੀ ਗਤਵਈ ਪਾਸੋਂ ਸ਼ਬਦਰ ਵਿਦਿਆ ਸਿੱਖੀ।

ਗਿਆਨੀ ਪ੍ਰੀਤਮ ਸਿੰਘ ਹੁਰਾਂ ਦੇ ਪਿਤਾ ਜੀ ਅੱਠ ਭੈਟ ਭਰਾ ਹਨ ਅਤੇ ਗਿਆਨੀ ਜੀ ਆਪ ਸਤ ਭੈਟ ਭਰਾ ਹਨ। ਵਡਾ ਪ੍ਰਵਾਰ ਹੈ। ਸੰਨ 1951 ਵਿਚ ਸਚਖੰਡ ਵਾਸੀ ਖ਼ੁਸ਼ਮ ਗਿਆਨੀ ਗੁਰਬਚਨ ਸਿੰਘ ਜੀ ਖਾਲਸਾ ਡਿਫ਼ਰਾਂ ਵਾਲੇ ਦੇ ਜਥੇ ਵਿਚ ਭਰਤੀ ਹੋਕੇ ਰੱਜ ਕੇ ਮਿਹਨਤ ਕੀਤੀ ਤੇ ਗੁਰਮਤਿ ਦੀ ਵਿਦਿਆ 1963 ਤੱਕ ਪੜ੍ਹੀ। ਛੇ ਸਾਲ ਮਹਾਂ ਪੁਰਖਾਂ ਦੇ ਲਿਖਾਰੀ ਰਹੇ। ਆਪ ਦਮਦਮੀ ਟਕਸਾਲ ਦੇ ਮੁੱਖੀ ਵਿਦਿਆਰਥੀਆਂ ਵਿਚੋਂ ਹਨ। ਜਥੇ ਵਿਚ ਕਠਨ ਸੇਵਾ ਕਰਕੇ ਵਿਦਿਆ ਪੜ੍ਹਕੇ ਮਹਾਂ ਪੁਰਖਾਂ ਦੀ ਮਹਾਨ ਪ੍ਰਸੰਨਤਾ ਪ੍ਰਾਪਤ ਕੀਤੀ। ਮਹਾਂ ਪੁਰਖਾਂ ਦੀ ਆਗਿਆ ਅਨੁਸਾਰ ਸੰਨ 1963 ਤੋਂ ਸੰਨ 1969 ਦਸੰਬਰ ਤੱਕ ਪਟਿਆਲੇ ਦੂਖ ਨਿਵਾਰਨ ਕਥਾ-ਵਾਚਕ, ਹੈਂਡ ਗ੍ਰੰਥੀ ਦੀ ਡਿਊਟੀ ਕੀਤੀ। ਸ਼ਹਿਰ ਦੀ ਸੰਗਤ ਅਤੇ ਸ੍ਰੀ ਗੁ: ਪ੍ਰ: ਕਮੇਟੀ ਦੇ ਮੁਖੀਆਂ 'ਤੇ ਗਿਆਨੀ ਜੀ ਦਾ ਕਾਫੀ ਅਸਰ ਅਤੇ ਸਤਕਾਰ ਹੈ।

ਸੰਨ 1969 ਦਸੰਬਰ ਨੂੰ ਈਸਟ ਅਫਰੀਕਾ, ਕੋਨੀਆਂ ਦੇ ਕਿਸਮੂ ਸ਼ਹਿਰ ਦੀ ਸ੍ਰੀ ਗੁਰੂ ਸਿੰਘ ਸਭਾ ਵਿਖੇ ਕਥਾ ਵਾਚਕ ਹੈਂਡ ਗ੍ਰੰਥੀ ਦੀ ਸੇਵਾ ਕੀਤੀ। ਗਿਆਨੀ ਜੀ ਦਾ ਸਿੱਖ ਸੰਗਤਾਂ ਵਿਚ ਕਾਫੀ ਅਸਰ ਹੈ। ਕੋਨੀਆਂ, ਯੁਗੰਡਾ, ਤਨਜ਼ਾਨੀਆਂ ਦੇ ਵਡੇ ਵਡੇ ਅਸਥਾਨਾਂ ਤੇ ਕਈ ਵਾਰ ਸਿੱਖੀ ਪ੍ਰਚਾਰ ਅਤੇ ਕਥਾ ਕੀਤੀ। ਸ਼ਰਧਾਲੂਆਂ ਨੂੰ ਅੰਮ੍ਰਿਤ ਫਕਾਇਆ ਤੇ ਸਤਿਕਾਰ ਪ੍ਰਾਪਤ ਕੀਤਾ।

ਸੰਨ 1975 ਵਿਚ ਇਗਲੈਂਡ ਆ ਕੇ ਰਾਮਗੜੀਆ ਸਿੱਖ ਗੁਰਦੁਆਰਾ ਵਾਕਿਸਗੇਟ ਵਿਖੇ ਹੈਂਡ ਗ੍ਰੰਥੀ ਦੀ ਡਿਊਟੀ, ਕਥਾ ਪ੍ਰਚਾਰ ਦੀ ਸੇਵਾ ਸੰਭਾਲੀ। ਸੰਗਤਾਂ ਨੇ ਰਜਕੇ ਸਤਕਾਰ ਕੀਤਾ ਅਤੇ ਹੁਣ ਵੀ ਕਰਦੀਆਂ ਹਨ। ਸੰਨ 1979 ਦਸੰਬਰ ਵਿਚ ਸ੍ਰੀ ਗੁਰੂ ਸਿੰਘ ਸਭਾ (ਸਾਊਥਾਲ) ਵਿਖੇ ਹੈਂਡ ਗ੍ਰੰਥੀ ਦੀ ਡਿਊਟੀ ਕੀਤੀ, ਕਥਾ ਪ੍ਰਚਾਰ ਰਾਹੀਂ ਅਤੇ ਅੰਮ੍ਰਿਤ ਪ੍ਰਚਾਰ ਰਾਹੀਂ ਸੇਵਾ ਕਰਕੇ ਸਤਿਕਾਰ ਪ੍ਰਾਪਤ ਕੀਤਾ। ਸੰਨ 1986 ਫਰਵਰੀ ਮਹੀਨੇ

ਤੋਂ ਡਿਊਟੀ ਤੋਂ ਵਿਹਲੇ ਹੋਕੇ ਤਿੰਨ ਵਾਰ ਕਨੇਡਾ, ਦੋ ਵਾਰ ਅਮਰੀਕਾ, ਦੋ ਵਾਰ ਹਾਂਗ ਕਾਂਗ, ਬੈਂਕੌਕ, ਸਿਘਾਪੁਰ, ਮਲੇਸ਼ੀਆ, ਪੰਜ ਵਾਰ ਜਰਮਨੀ, ਚਾਰ ਵਾਰ ਨੌਰਵੇ, ਦੋ ਵਾਰ ਇਟਲੀ ਵਿਖੇ ਧਰਮ ਪ੍ਰਚਾਰ ਲਈ ਆਪਣੇ ਵਿਸ਼ੇਸ਼ ਤੌਰ ਤੇ ਭੁਲਾਇਆ ਗਿਆ। ਇਟਲੀ ਵਿਚ ਸਭ ਤੋਂ ਪਹਿਲਾਂ ਗੁਰੂ ਘਰ ਦੀ ਸਥਾਪਨਾ ਕੀਤੀ। ਹਾਲੈਂਡ ਤੇ ਬੈਲਜੀਅਮ ਆਦਿ ਮੁਲਕਾਂ ਵਿਚ ਗਿਆਨੀ ਜੀ ਦੀ ਕਥਾ ਦਾ ਬਹੁਤ ਅਸਰ ਅਤੇ ਸੰਗਤਾਂ ਵਿਚ ਸਤਕਾਰ ਹੈ। ਸਾਰੇ ਇਗਲੈਂਡ ਦੇ ਗੁਰੂਘਰਾਂ ਵਿਚ ਗਿਆਨੀ ਜੀ ਦਾ ਕਥਾ ਦੀ ਕਾਫੀ ਅਸਰ ਹੈ। ਸਿਖੀ ਪ੍ਰਚਾਰ ਕਰਨ ਅਤੇ ਅੰਮ੍ਰਿਤ ਪ੍ਰਚਾਰ ਕਰਨ, ਲਈ ਪੇਪਰਾਂ ਰਾਹੀਂ ਵੀ ਕਾਫੀ ਦੇਸ਼ਾਂ ਪ੍ਰਦੇਸ਼ਾਂ ਵਿਚ ਸਤਿਕਾਰ ਹੈ।

ਜੰਥੇਦਾਰ ਗਿਆਨੀ ਨਿਰੰਜਨ ਸਿੰਘ ਵੈਦ,
ਪਿੰਡ ਬਪਾਰਾਏ

ਸੰਖੇਪ ਜੀਵਨ ਸ੍ਰੀ ਮਾਨ ਬਾਬਾ ਠਾਕੁਰ ਸਿੰਘ ਜੀ

ਧਰਮ ਸਤਿਕਾਰ ਯੋਗ ਬਾਬਾ ਠਾਕੁਰ ਸਿੰਘ ਜੀ ਦਾ ਪਵਿੱਤ੍ਰ ਜਨਮ ਸੰਨ 1915 ਈਸਵੀ ਵਿਚ ਪਿੰਡ ਏਚੰਗੋਲ ਜਿਲਾ ਲਾਹੌਰ ਵਿਖੇ ਸਤਿਕਾਰ ਯੋਗ ਮਾਤਾ ਪ੍ਰੇਮ ਕੌਰ ਜੀ ਦੀ ਕੁੱਖੋਂ ਹੋਇਆ। ਆਪ ਦੇ ਪਿਤਾ ਸੁਦਾਰ ਬਹਾਦਰ ਸਿੰਘ ਜੀ ਸਨ। ਮਾਤਾ ਪਿਤਾ ਜੀ ਅੰਮ੍ਰਿਤਧਾਰੀ ਅਤੇ ਗੁਰਬਾਣੀ ਦੇ ਪੱਕੇ ਨਿਤਨੇਮੀ ਸਨ। ਬਾਬਾ ਜੀ ਦੇ ਤਿੰਨ ਭਰਾ ਤੇ ਦੋ ਭੈਣਾਂ ਹਨ। ਵੱਡਾ ਭਰਾ-ਭਾਈ ਕਲਮੀਰ ਸਿੰਘ ਜੀ, ਦੂਜਾ-ਭਾਈ ਰਤਨ ਸਿੰਘ ਜੀ, ਤੀਜੇ ਸ੍ਰੀ ਮਾਨ ਬਾਬਾ ਠਾਕੁਰ ਸਿੰਘ ਜੀ, ਚੌਥੇ ਭਾਈ ਬੀਰ ਸਿੰਘ ਜੀ ਹਨ। ਦੋ ਭੈਣਾਂ, ਸਵਰਨ ਕੌਰ ਤੇ ਰਾਮ ਕੌਰ ਹਨ। ਬਾਬਾ ਜੀ ਦੇ ਮਾਤਾ ਪਿਤਾ ਸਭ-ਸੰਤੋਖ, ਨਿਮ੍ਰਤਾ, ਰਹਿਣੀ, ਕਰਣੀ ਦੇ ਧਾਰਨੀ ਸਨ ਜਿਸ ਕਰਕੇ ਆਪ ਜੀ ਦਾ ਸੁਭਾ ਬਚਪਨ ਤੋਂ ਹੀ ਸੰਕੋਚਵਾਂ, ਭਾਉ ਭਗਤੀ ਵਾਲਾ ਹੈ। ਆਪ ਜੀ ਸਚਖੰਡ ਵਾਸੀ ਝੁੰਮ ਗਿਆਨੀ ਸੰਤ ਗੁਰਬਚਨ ਸਿੰਘ ਜੀ ਖਾਲਸਾ ਭਿੰਡਰਾਂ ਵਾਲਿਆਂ ਦੀ ਸੰਗਤ ਵਿਚ ਸੰਨ 1945 ਈਸਵੀ ਵਿਚ ਆਏ ਸਨ। ਜਥੇ ਦੀ ਮੁਯਾਦਾ ਅਨੁਸਾਰ ਨਿਯਮਾਂ ਵਿਚ ਰਹਿਕੇ ਪੜ੍ਹਾਈ ਸ਼ੁਰੂ ਕੀਤੀ ਸੀ। ਅਖੰਡ ਪਾਠੀ ਬਣਕੇ ਫੋਟੋ ਫੋਟੋ ਅਰਥਾਂ ਦੇ ਗ੍ਰੰਥ ਪੜ੍ਹੇ ਗੁਰਪ੍ਰਤਾਪ ਸੂਰਜ ਗ੍ਰੰਥ, ਪੰਥ ਪ੍ਰਕਾਸ਼, ਭਾਈ ਗੁਰਦਾਸ ਦੇ ਕਥਿਤ ਸਵਦੀਏ, ਵਾਰਾਂ ਆਦਿ ਗ੍ਰੰਥ ਪੜ੍ਹੇ ਤੇ ਦਸਮ ਗ੍ਰੰਥ ਦੀ ਕਥਾ ਸੁਣੀ। ਮਹਾਂ ਪੁਰਖਾਂ ਦੀ ਹਜ਼ੂਰੀ ਦੀ ਸੇਵਾ ਬੜੀ ਕਠਣ ਘਾਲਣਾ ਘਾਲ ਕੇ ਕਰਦੇ ਰਹੇ।

ਸੰਤ ਗਿਆਨੀ ਗੁਰਬਚਨ ਸਿੰਘ ਜੀ ਖਾਲਸਾ, ਸੰਤ ਗਿਆਨੀ ਕਰਤਾਰ ਸਿੰਘ ਜੀ ਖਾਲਸਾ, ਸੰਤ ਗਿਆਨੀ ਜਰਨੈਲ ਸਿੰਘ ਜੀ ਖਾਲਸਾ ਤਿੰਨਾਂ ਹੀ ਮਹਾਂ ਪੁਰਖਾਂ ਕੋਲ ਗੜਵਾਈ ਵਜੋਂ ਸੇਵਾ ਕਰਦੇ ਰਹੇ। ਹੋਰ ਅਨੇਕਾਂ ਜਥੇ ਦੀਆਂ ਦੁਮੇਵਾਰੀ ਦੀ ਸੇਵਾ 39 ਸਾਲ ਕੀਤੀ। ਬਾਬਾ ਠਾਕੁਰ ਸਿੰਘ ਜੀ ਨੇ ਟਕਸਾਲ ਦੇ ਤਿੰਨਾਂ ਮਹਾਂ ਪੁਰਖਾਂ ਦੀ ਸੇਵਾ ਸਭ ਸੇਵਾਦਾਰਾਂ ਨਾਲੋਂ ਲੰਮੀ ਅਤੇ ਇਕ ਰਸ ਨਿਰਿਫਤ ਹੋ ਕੇ ਕੀਤੀ। ਜਿਸਤਰਾਂ ਟਕਸਾਲ ਦੇ ਮੁਖੀਆਂ ਵਿਚੋਂ ਝੁੰਮ ਗਿਆਨੀ ਸੰਤ ਗੁਰਬਚਨ ਸਿੰਘ ਜੀ ਖਾਲਸਾ ਜੀ ਨੇ ਲਮਾਂ ਸਮਾਂ 39 ਸਾਲ ਕੁਝ ਮਹੀਨੇ ਵਿਦਿਆ ਪੜ੍ਹਾਈ ਏਸੇ ਤਰਾਂ ਬਾਬਾ ਠਾਕੁਰ ਸਿੰਘ ਜੀ ਨੇ ਵੀ 39 ਸਾਲ ਕੁਝ ਮਹੀਨੇ ਲੰਮੀ ਸੇਵਾ ਕੀਤੀ। ਉਪਰੰਤ ਸੰਨ 1984 ਤੋਂ ਬਾਦ ਮਹਾਨ ਕਠਨ ਸਮੇਂ ਤੋਂ ਅਜ ਤਕ ਟਕਸਾਲ ਦੇ ਮੁਖੀ ਬਣਕੇ ਜਿਸ ਯੋਗਤਾ ਨਾਲ ਸੇਵਾ ਕਰ ਰਹੇ ਹਨ। ਸਾਰੇ ਖਾਲਸਾ ਪੰਥ ਵਿਚ ਪ੍ਰਗਟ ਹੈ। ਆਪ ਜੀ ਦੀ ਸ੍ਰੀ ਅਕਾਲ ਤਖਤ ਦੀ ਉਸਾਰੀ ਦੀ ਸੇਵਾ ਸੁਨਹਿਰੀ ਅਖਰਾਂ ਵਿਚ ਲਿਖੀ ਜਾਵੇਗੀ।

7/7/1939

ਰਵਿਚੰਦਰ ਕੁਮਾਰ ਸਿੰਘ

ਪਰਮ ਸਤਿ ਕਾਰ ਜੋਗੀ ਸਰਬ ਗੁਣ ਜਪੇਨ ਮਾਗੁ ਨ ਦਿਓ ਨੁ
 ਵੇ ਤੇ ਚੰਦ੍ਰ ਮਾਣ ਸਿਆਸੀ ਪ੍ਰੀਤਮ ਸਿੰਘ ਜੀ ਸਾਰੇ ਸਿਆਸੀ
 ਚਾਰਿਗੁਣ ਜੀ ਨਾ ਖਰਜ ਤਰੀਕੁ ਜੀ ਫਤਹ ਸਾਹਿਬ ਪਰਮਾਰ ਤੇ ਜੀ
 ਸਤਿਗੁਰਾਂ ਦੀ ਵਿਗਧਾ ਸਰਕਾ ਸਾਰਾ ਜੋਛਾ ਤਿਆਰ ਥਾਹ ਤਿਆਰ
 ਭੜਦੀ ਕਲਾ ਵਿੱਚੋਂ ਗੰਠੀ ਸਤਿ ਨਾਮ ਕੋ ਤੇ ਹੋਵੇ ਗੰਠੀ ਖੁਲੀ
 ਤੇ ਵਿਆਪ ਵਿਸੇਖ ਗੁਰਸਿਖੀ ਦਾ ਪਰਚਾਰ ਕਰ ਕਰੈ ਕੋ ਚੋਰ ਕਰੈ
 ਸੰਤ ਖੰਡੁ ਭਾਜੀ ਮਹਾਂ ਪੁਰਖਾਂ ਦੇ ਏਨਾ ਰਹੇ ਪਕਾ ਹਿਮਾਲੀ ਓਹ ਪਸੀ
 ਹੋਈ ਸਿੱਖਿ ਡੁਗਾ ਤਿਹਿਮਾ ਤਰ ਸਰਨ ਕਰੈ ਜੀ, ਜੋਏ ਨਾਮ ਖੰਭ
 ਭਰਮ ਖਾਏ ਸਫ ਮੁਹਿਤ ਪੁਜੈ ਜੇ ਤਾਂ ਰਾਜ ਸਭਿ ਕਰੈ ਸਭੇ ਸਾਧੇ
 125 ਅਖੰਡ ਪਾਠ ਦੀ ਸ਼੍ਰੀ ਸੁਖ ਦੇ ਡੋਹ ਵਿੱਚੋਂ ਖੰਡੇ ਰਾਗੀ ਖਿਤੇ
 ਸੁਗਠੇ ਸ/। ਤੁਹਾਨੂੰ ਮਾਓਣਾ ਸੁਣ ਕੇ ਫਲ ਚਿਤ ਪੁਸ਼ਟ ਹੋਇਆ
 ਕਿ ਪਵਿਸੇ ਤੇ ਚਿੱਠੇ ਖੰਭ ਮਾਏ ਰਹਿਮਾ ਕੀ ਸ/। ਨਾਮ ਕੀ ਡਿੱਠ
 ਸਿੱਖ ਸੁਖ ਵਿਸੁਠ ਸਭਿ ਖਕਠਾ ਕਰੇ ਹਰੈ ਸੁਠੇ ॥
 ਡਿੱਠ ਸਤਿਗੁਰ ਜੋਗ ਗਿਠੁ ਮੋਹ ਨਿਖਿ ਤੇਰ ਪਾਠ ਦੇ ਦਿਠ ਕਠੇ
 ਖਰੇ ਕਰੈ ਹੋ ਚੋਰ ਕਿ ਸਿਖਿ ਏ ਦਿਠੇ ਸਭੇ ਸਭ ਮਤ
 ਰੁਕਣੇ ਹਿਮਾ ॥ ਪਰ ਸੀ. ਰਾਗੇ ਏ ਸੁਠੇ

ਗਾਰਦਿਕ ਪੰਨਵਾਦ

ਮੇਰੇ ਮਨ ਵਿਚ ਕਾਫੀ ਸਮੇਂ ਤੋਂ ਤੀਬਰ ਇਛਾ ਸੀ ਕਿ ਜਿਨ੍ਹਾਂ ਮਹਾਂ ਪੁਰਖਾਂ ਨੇ ਦਮਦਮੀ ਟਕਸਾਲ ਦੇ ਮੁੱਖੀ ਦੇ ਤੌਰ ਤੇ ਸੇਵਾ ਕੀਤੀ ਹੈ ਉਹਨਾਂ ਦੇ ਜੀਵਨ ਲਿਖੇ ਜਾਣ। ਸਮੇਂ ਸਮੇਂ ਇਸ ਬਾਰੇ ਟਕਸਾਲ ਦੇ ਵਿਦਿਆਰਥੀਆਂ ਵੱਲੋਂ ਵੀ ਪ੍ਰੇਰਨਾ ਮਿਲਦੀ ਰਹੀ ਜਿਸ ਕਰਕੇ ਦਾਸ ਨੇ ਦਮਦਮੀ ਟਕਸਾਲ ਦੀ 13ਵੀਂ ਜੋਤ 'ਖਾਲਸਾ ਸਰੂਪ ਜੀਵਨ' ਲਿਖਣ ਦਾ ਜਤਨ ਕੀਤਾ ਹੈ।

ਇਸ ਪੁਸਤਕ ਦੇ ਲਿਖਣ ਵਿੱਚ ਟਕਸਾਲ ਦੇ ਕੁਝ ਕੁ ਮੁੱਖੀਆਂ ਦੇ ਲਿਖੇ ਜੀਵਨਾਂ ਤੋਂ ਕਾਫੀ ਸਹਾਇਤਾ ਮਿਲੀ ਹੈ। ਉਹਨਾਂ ਵਿਦਵਾਨ ਲੇਖਕਾਂ ਅਤੇ ਮਹਾਂ ਪੁਰਖਾਂ ਦਾ ਮੈਂ ਦਿਲੋਂ ਧੰਨਵਾਦੀ ਹਾਂ।

ਟਕਸਾਲ ਦੇ ਮੁੱਖੀ ਬਾਬਾ ਠਾਕੁਰ ਸਿੰਘ ਜੀ ਨੇ, ਜਿਨ੍ਹਾਂ ਵਿਦਿਆਰਥੀਆਂ ਨੇ ਸੰਤਾਂ ਪਾਸੋਂ ਵਿਦਿਆ ਪੜ੍ਹੀ ਉਹਨਾਂ ਦੀ ਲਿਸਟ ਅਤੇ ਹੋਰ ਜਾਣਕਾਰੀ ਗਿਆਨੀ ਸੁਰਜੀਤ ਸਿੰਘ ਜੀ ਸਿਧੋ ਹੁਰਾਂ ਕੋਲੋਂ ਲਿਖਵਾਕੇ ਭੇਜੀ, ਉਹਨਾਂ ਦਾ ਮੈਂ ਤਹਿ ਦਿਲੋਂ ਧੰਨਵਾਦੀ ਹਾਂ।

ਗਿ: ਮੋਖਣ ਸਿੰਘ ਜੀ (ਗਲੀ ਸੰਤੋਵਾਲੀ ਸ੍ਰੀ ਅੰਮ੍ਰਿਤਸਰ) ਤੇ ਗਿਆਨੀ ਜਸਵੰਤ ਸਿੰਘ ਜੀ ਪ੍ਰਵਾਨਾ ਸਾਬਕਾ ਗੁੰਬੀ ਸ੍ਰੀ ਦਰਬਾਰ ਸਾਹਿਬ (ਅੰਮ੍ਰਿਤਸਰ) ਇਹਨਾਂ ਦੋਹਾਂ ਮਹਾਨ ਵਿਦਵਾਨਾਂ ਦਾ ਦਾਸ ਹਿਰਦੇ ਦੀਆਂ ਡੂੰਘਾਈਆਂ ਵਿੱਚੋਂ ਧੰਨਵਾਦੀ ਹੈ ਜਿਨ੍ਹਾਂ ਨੇ ਪੁਸਤਕ ਦੇ ਪਰੂਫ ਪੜ੍ਹਕੇ ਸੋਧੇ, ਚੰਗੀਆਂ ਰਾਵਾਂ ਦਿੱਤੀਆਂ ਅਤੇ ਆਪਣੇ ਵਲੋਂ ਪ੍ਰੇਮ ਭਰੇ ਅੱਖਰ ਲਿਖ ਕੇ ਦਾਸ ਨੂੰ ਸੁਭ ਇਛਾਵਾਂ ਦਿੱਤੀਆਂ। ਉਹਨਾਂ ਵਿਦਿਆਰਥੀਆਂ ਦਾ ਅਤੇ ਸੰਤਿਸੰਗੀਆਂ ਦਾ ਵੀ ਮੈਂ ਧੰਨਵਾਦੀ ਹਾਂ, ਜਿਨ੍ਹਾਂ ਨੇ ਮਹਾਂ ਪੁਰਖਾਂ ਦੇ ਜੀਵਨ ਦੀਆਂ ਕੁਝ ਅਖੀਂ ਡਿੱਠੀਆਂ ਘਟਨਾਵਾਂ ਦੱਸੀਆਂ।

ਆਖਰੀ ਬੇਨਤੀ

ਕਮਾਈ ਵਾਲੇ ਮਹਾਂ ਪੁਰਖਾਂ ਦੇ ਜੀਵਨ ਲਿਖਣੇ ਬਹੁਤ ਅੱਖੇ ਹੁੰਦੇ ਹਨ। ਮਨ ਦੇ ਉਤਸ਼ਾਹ ਸਦਕਾ ਅਤੇ ਸਤਿਗੁਰਾਂ ਦੀ ਅਪਾਰ ਕ੍ਰਿਪਾ ਦਵਾਰਾ, ਕੁੱਛ ਬੁੱਧੀ ਅਨੁਸਾਰ ਸੰਤ ਕਰਤਾਰ ਸਿੰਘ ਜੀ ਖਾਲਸਾ ਦਾ ਜੀਵਨ ਲਿਖਣ ਦਾ ਇਹ ਨਿਮਾਣਾ ਜਿਹਾ ਜਤਨ ਕੀਤਾ ਹੈ। ਨਿਮ੍ਰਤਾ ਸਹਿਤ ਬੇਨਤੀ ਹੈ ਕਿ ਰਹਿ ਗਈਆਂ ਉਣਤਾਈਆਂ ਬਾਰੇ ਅਤੇ ਜੇਕਰ ਕੁਝ ਛੱਪਣ ਤੋਂ ਰਹਿ ਗਿਆ ਹੋਵੇ ਉਸ ਬਾਰੇ, ਦਾਸ ਨੂੰ ਜ਼ਰੂਰ ਦਸਣ ਦੀ ਕ੍ਰਿਪਾ ਕਰਨੀ ਤਾਂ ਜੋ ਅਗਲੀ ਅਡੀਸ਼ਨ ਵਿਚ ਸੋਧ ਜਾਂ ਵਾਧਾ ਕੀਤਾ ਜਾ ਸਕੇ। ਇਸ ਹੱਥਲੀ ਪੁਸਤਕ ਵਿੱਚ ਬਹੁਤ ਉਣਤਾਈਆਂ ਹੋਣਗੀਆਂ ਸੇਵਕ ਜਾਣਕੇ ਖਿਆ ਕਰ ਦੇਣ।

ਦਾਸ— ਗਿਆਨੀ ਪ੍ਰੀਤਮ ਸਿੰਘ

ਸਾਬਕਾ ਹੈੱਡ ਗੁੰਬੀ ਗੁਰਦਵਾਰਾ ਦੂਖ ਨਿਵਾਰਨ ਪਟਿਆਲਾ
ਸਾਬਕਾ ਹੈੱਡ ਗੁੰਬੀ ਸ੍ਰੀ ਗੁਰੂ ਸਿੰਘ ਸਭਾ ਸਾਊਥਾਲ ਯੂ.ਕੇ.



ਗਿਆਨੀ ਪ੍ਰੀਤਮ ਸਿੰਘ